



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៩៧ អនក្រ.បក



អនុក្រឹត្យ

ស្តីពី

ការបង្កើតលេខាធិការដ្ឋានជាតិកម្ពុជា នៃកិច្ចសហប្រតិបត្តិការមេគង្គ-ឡានឆាង

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានឃើញអនុក្រឹត្យលេខ ២៧៤ អនក្រ.បក ចុះថ្ងៃទី២៨ ខែធ្នូ ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងការបរទេស និងសហប្រតិបត្តិការអន្តរជាតិ
- យោងតាមតម្រូវការចាំបាច់របស់រាជរដ្ឋាភិបាល

សម្រេច

មាត្រា ១.-

ត្រូវបានបង្កើតលេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង ជាអក្សរឡាតាំង National Secretariat of Cambodia for Mekong-Lancang Cooperation (NSC-MLC)

ដើម្បីសម្របសម្រួលការងារសហប្រតិបត្តិការ នៅក្នុងក្របខណ្ឌកិច្ចសហប្រតិបត្តិការមេគង្គ-ឡានឆាង ជាមួយប្រទេសសមាជិកដទៃទៀត និងជាមួយក្រសួង ស្ថាប័នពាក់ព័ន្ធនៃរាជរដ្ឋាភិបាលកម្ពុជា។

មាត្រា ២.-

លេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង មានតួនាទីដូចខាងក្រោម៖

- សម្របសម្រួលការងាររវាងក្រសួង-ស្ថាប័នពាក់ព័ន្ធកម្ពុជាទាំងអស់ក្នុងក្របខណ្ឌកិច្ចសហប្រតិបត្តិការមេគង្គ-ឡានឆាង
- តម្កល់ព័ត៌មាន របាយការណ៍ និងឯកសារនានាពាក់ព័ន្ធនឹងកិច្ចសហប្រតិបត្តិការមេគង្គ-ឡានឆាង
- សម្របសម្រួលថ្នាក់ជាតិនូវការអនុវត្តសេចក្តីសម្រេចនៃកិច្ចសហប្រតិបត្តិការមេគង្គ-ឡានឆាង
- សម្របសម្រួល និងរៀបចំកិច្ចប្រជុំ និងឯកសារនៃកិច្ចសហប្រតិបត្តិការមេគង្គ-ឡានឆាង
- ផ្សព្វផ្សាយការយល់ដឹងពីកិច្ចសហប្រតិបត្តិការមេគង្គ-ឡានឆាង

មាត្រា ៣.-

សមាសភាពនៃលេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង មានដូចខាងក្រោម៖

- | | |
|---|-----------|
| ១. ឥស្សរជនជាន់ខ្ពស់ទទួលបន្ទុកការងារជាឧត្តមមន្ត្រីនៃកិច្ចសហប្រតិបត្តិការមេគង្គ-ឡានឆាងកម្ពុជានៃក្រសួងការបរទេស និងសហប្រតិបត្តិការអន្តរជាតិ | ប្រធាន |
| ២. អនុរដ្ឋលេខាធិការទទួលបន្ទុកកិច្ចសហប្រតិបត្តិការមេគង្គ-ឡានឆាងនៃក្រសួងការបរទេស និងសហប្រតិបត្តិការអន្តរជាតិ | អនុប្រធាន |
| ៣. ឧត្តមមន្ត្រីនៃក្រុមប្រឹក្សាអភិវឌ្ឍន៍កម្ពុជា | អនុប្រធាន |
| ៤. ឧត្តមមន្ត្រីនៃក្រសួងសាធារណការ និងដឹកជញ្ជូន | អនុប្រធាន |
| ៥. ឧត្តមមន្ត្រីនៃក្រសួងធនធានទឹក និងឧតុនិយម | អនុប្រធាន |
| ៦. ឧត្តមមន្ត្រីនៃក្រសួងអភិវឌ្ឍន៍ជនបទ | អនុប្រធាន |
| ៧. ឧត្តមមន្ត្រីនៃក្រសួងកសិកម្ម រុក្ខាប្រមាញ់ និងនេសាទ | អនុប្រធាន |
| ៨. តំណាងក្រសួងមហាផ្ទៃ | សមាជិក |
| ៩. តំណាងក្រសួងឧស្សាហកម្ម និងសិប្បកម្ម | សមាជិក |
| ១០. តំណាងក្រសួងសេដ្ឋកិច្ច និងហិរញ្ញវត្ថុ | សមាជិក |
| ១១. តំណាងក្រសួងពាណិជ្ជកម្ម | សមាជិក |
| ១២. តំណាងក្រសួងរ៉ែ និងថាមពល | សមាជិក |
| ១៣. តំណាងក្រសួងយុត្តិធម៌ | សមាជិក |
| ១៤. តំណាងក្រសួងអប់រំ យុវជន និងកីឡា | សមាជិក |

១៥. តំណាងក្រសួងទេសចរណ៍	សមាជិក
១៦. តំណាងក្រសួងសុខាភិបាល	សមាជិក
១៧. តំណាងក្រសួងបរិស្ថាន	សមាជិក
១៨. តំណាងក្រសួងប្រៃសណីយ៍ និងទូរគមនាគមន៍	សមាជិក
១៩. តំណាងក្រសួងវប្បធម៌ និងវិចិត្រសិល្បៈ	សមាជិក
២០. តំណាងក្រសួងកិច្ចការនារី	សមាជិក
២១. តំណាងក្រសួងធម្មការ និងសាសនា	សមាជិក
២២. តំណាងរដ្ឋលេខាធិការដ្ឋានអាកាសចរស៊ីវិល	សមាជិក
២៣. តំណាងគណៈកម្មាធិការជាតិទន្លេមេគង្គកម្ពុជា	សមាជិក
២៤. ប្រធាននាយកដ្ឋានសហប្រតិបត្តិការមេគង្គ នៃអគ្គនាយកដ្ឋានសហប្រតិ- បត្តិការអន្តរជាតិនៃក្រសួងការបរទេស និងសហប្រតិបត្តិការអន្តរជាតិ	លេខាធិការ

មាត្រា ៤.-

សមាសភាពប្រធាន អនុប្រធាន សមាជិក និងលេខាធិការ នៃលេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង ត្រូវតែងតាំងដោយសេចក្តីសម្រេចរបស់រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ។

មាត្រា ៥.-

លេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង មានទីតាំងនៅទីស្តីការក្រសួងការបរទេស និងសហប្រតិបត្តិការអន្តរជាតិ និងមានសិទ្ធិប្រើប្រាស់ត្រារបស់ក្រសួងការបរទេស និងសហប្រតិបត្តិការអន្តរជាតិ។

មាត្រា ៦.-

ប្រធានលេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង អាចអញ្ជើញតំណាងក្រសួង-ស្ថាប័នពាក់ព័ន្ធចូលរួមប្រជុំ និងធ្វើរបាយការណ៍ក្នុងករណីចាំបាច់ ដើម្បីពិភាក្សា និងដោះស្រាយរាល់បញ្ហានានានៃកិច្ចសហប្រតិបត្តិការមេគង្គ-ឡានឆាង។

មាត្រា ៧.-

ក្រសួង-ស្ថាប័នដែលមានសមត្ថកិច្ចដឹកនាំក្រុមការងាររួមតាមវិស័យអាទិភាពគន្លឹះនៃកិច្ចសហប្រតិបត្តិការមេគង្គ-ឡានឆាង ត្រូវធ្វើរបាយការណ៍កិច្ចប្រជុំ និងលទ្ធផលការងារជូនរដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ និងចម្លងជូនលេខាធិការដ្ឋានជាតិកម្ពុជានៃកិច្ចសហប្រតិបត្តិការមេគង្គ-ឡានឆាង។

មាត្រា ៨.-

បទបញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី១៣ខែមិថុនា ឆ្នាំ២០១៧

នាយករដ្ឋមន្ត្រី



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ៩
- រាជកិច្ច
- ឯកសារ-កាលប្បវត្តិ